

REGIONAL NEWS UNIT
ALL INDIA RADIO GANGTOK
NEPALI NEWS BULLETIN

BROADCAST: 18:40 hrs Date: 04.11.2024

अड इभन ट्राफिक स्किम

गान्तोक नगरनिगम क्षेत्रमा भोलिदेखि दुवै निजी र सरकारी वाहनहरूका लागि अड इभन व्यवस्था लागू हुनेछ।

वाहनहरूको खचाखचलाई कम्ती गर्न यस्तो पहल गरिएको हो।

मेफेयर फाटक देखि जिआईसिआई जिरोपोइन्टसम्म यस्तो प्रतिबन्ध लगाइएको छ।

सरकारी आदेश अनुसार बिहान नौ बजेर तीस मिनटदेखि मध्यान्ह बाह्र बजीसम्म अनि दिउँसो तीन बजेर तीस मिनटदेखि साँझ छ बजीसम्म यो व्यवस्था लागू गरिनेछ।

मध्यान्ह बाह्र बजीदेखि दिउँसो तीन बजेर तीस मिटनसम्मको समयलाई अतिआवश्यक कार्यहरूका लागि छुट अवधि घोषित गरिएको छ।

अन्तिम पञ्जीकरण संख्या बिजोड़ी भएका सरकारी र निजी वाहनहरू विजोड़ी मितिका दिनहरूमा चल्नेछन् भने अन्तिम पञ्जीकरण संख्या दुई चार छ आठ सरह जोड़ी भएका वाहनहरूलाई जोड़ी मितिका दिनहरूमा सञ्चालनको अनुमति दिइनेछ।

अतिरिक्त सचिव स्तर र यसभन्दा माथिल्लो स्तरका ट्याक्सी र सरकारी गाडीहरूलाई यो व्यवस्थाबाट छुट दिइएका छ । यस्ता वाहनहरूसँग गृह विभागबाट लिइएको रातो स्टिकर हुनुपर्नेछ।

दोस्रो र चौथो शनिवार, आइतवार र सरकारी अवसाशका दिनहरूमा अड इभन व्यवस्था लागू हुनेछैन।

एमओआई एन्ट बि

केन्द्रीय सूचना तथा प्रसारण मन्त्रालयले एउटा संगठन स्मार्ट सित मिलेर भोलिदेखि गान्तोकमा सामुदायिक रेडियो जागरूकता कार्यशाला आयोजन गरिरहेछ।

देशका सुविभावञ्चित क्षेत्रहरूमा सामुदायिक रेडियो केन्द्रहरूलाई सहयोग गर्नु दुई दिने कार्यशाला आयोजना गर्नुको उद्देश्य रहेको छ।

कम्युनिटि रेडियो स्टेशन गठन गर्न चाहने संगठनहरू यस कार्यशालाबाटमा सहभागी बनेर लाभान्वित हुनेछन्।

नागरिक समाज, क्षमतावान आवेदकहरू, सरकारी विभाग र सम्बन्धित सबैलाई समुदायका लागि साधनको रूपमा सामुदायिक रेडियोको महत्वबारे जागरूकता ल्याउनु कार्यशालाको उद्देश्य रहेको छ।

नर्थ सिक्किम रोड

राज्यको सड़क तथा पुल विभागद्वारा उत्तर सिक्किमको नागा वार्डलाई रेल वार्ड भएर टूड वार्डसँग जोड्ने सड़क निर्माण कार्य द्रुत गतिमा भइरहेछ।

निर्माण कार्य पूरा भएपछि यो महत्वपूर्ण सड़कबाट लाचेन लाचुङ लगायत अन्य प्रमुख क्षेत्रहरूमा सीपै जान बताइएको छ।

लगभग डेढ किलोमिटर सड़कको काम भइसकेको छ भने रहल डेढ किलोमिटर पूरा हुन बाँकी छ।

आईआरबी हेल्थ अवेर्नेश क्याम्प

भारत आरक्षी बटालियन, सिक्किम पुलिसले दिल्लीको वाजिराबादमा आज एक्यूप्रेसर चिकित्सामाथइ स्वास्थ्य जागरूकता शिविर आयोजित गर्यो।

कमाण्डेन्ट श्री भुटियाको दिशानिर्देशमा आयोजना गरिएको शिविरमा एक्यूप्रेसर विशेषज्ञ डा. नदीम हैदरले मपुमेह , उच्चरक्तचाप साइटिका, बाद र अन्य रोगहरूको उपचारका लागि एक्यूप्रेसर चिकित्साका विभिन्न उपायहरूबारे अवगत गराउनुभयो।

श्री हैदरले सबै कर्महरूलाई प्रशिक्षण पनि दिनुभयो।

मेडावी स्किल युनिभर्सिटी

राज्यमा अवस्थित मेडावी स्किल युनिभर्सिटीले दुईवटा नयाँ कालेज शुरू गरेको छ।

मेडावी कालेज अफ फार्मेसी र मेडावी कालेज अफ बि.एससी नर्सिङको अनावरण आज गरियो।

गान्तोकको चिन्तन भवनमा आज आयोजित उद्घाटन समारोहलाई मुख्य अतिथिको रूपमा सम्बोधन गर्दै मुख्यमन्त्रीका प्रधान सचिव श्री एस. डी ढकालले अधिल्लो पिढीको भविष्यलाई आकार दिनमा कौशल विकास महत्व पूर्ण रहने कुरो बताउनु भयो।

उहाँले विश्वविद्यालयका कार्यक्रमहरूमा बुनाई, काठशिल्प जस्ता कारिगरीलाई संरक्षण गर्नुपर्ने आवश्यकतामाथि जोड दिनुभयो।

गभर्नर गोल्ड कप

राज्यको प्रतिष्ठित फुटबल टुर्नामेन्ट अखिल भारतीय राज्यपाल स्वर्णकप प्रतियोगिता गान्तोकको पाल्जोर स्टेडियममा आँउदो शुक्रबार आठ नवम्बरदेखि शुरू हुनेछ।

कोविड महामारी र पाल्जोर स्टेडियमको नवविरणको कारणले चार वर्षको अन्तरालपछि आयोजन भइरहेको यो टुर्नामेन्ट एक्काइस नवम्बरसम्म चल्नेछ। टुर्नामेन्टमा यसपाली चारवटा अन्तर्राष्ट्रिय क्लब लगायत सोह्र टीमले भाग लिइरहेछन् । चारवटा विदेशी टीमहरूले सीपै क्वाटर फाइनलदेखि प्रतिस्पर्धा गर्नेछेन।

रेलवे

रेलवेले छठ पर्वलाई ध्यानमा राखेर यात्रीहरूको सुविधा र सुगम यात्राका लागि एक सय पचासी वटा विशेष रेलगाडीहरू सञ्चालन गरिरहेछ।

उत्तर रेलवेका मुख्य जनसम्पर्क अधिकारी श्री हिमांशु शेखर उपाध्यायले आकाशवाणी समाचारसितको बातचीतमा बताउनु भए अनुसार छठ पर्व मनाउने यात्रीहरूको सुगम यात्राका लागि मांग आधारित रेलहरू पनि संचालित गरिनेछ।

यसैबीच रेलवे बोर्डका अध्यक्ष श्री सतीश कुमारले हिजो राती नयाँ दिल्ली रेलवे स्टेशनको भ्रमण गरी यात्रीहरूका लागि उपलब्ध गराइने व्यवस्था र सुविधाहरूबारे जानकारी लिनुभयो।